

**KOMUNIKAZZJONI TAL-KUMMISSJONI****Emenda għall-Qafas Temporanju għal miżuri ta' għajjnuna mill-Istat biex jingħata sostenn lill-ekonomija matul it-tifqigha preżenti tal-COVID-19**

(2020/C 164/03)

**1. INTRODUZZJONI**

1. Fid-19 ta' Marzu 2020, il-Kummissjoni adottat il-Komunikazzjoni tagħha "Qafas Temporanju għal miżuri ta' għajjnuna mill-Istat biex jingħata sostenn lill-ekonomija matul it-tifqigha preżenti tal-COVID-19" <sup>(1)</sup> ("il-Qafas Temporanju"). Fit-3 ta' April 2020, hija adottat l-ewwel emenda li tippermetti għajjnuna biex jiġu aċċellerati r-riċerka, l-ittestjar u l-produzzjoni ta' prodotti rilevanti għall-COVID-19, biex jiġu protetti l-impjegji u biex tkompli tiġi appoġġjata l-ekonomija matul il-kriżi attwali <sup>(2)</sup>.
2. Applikazzjoni mmirata u proporzjonata tar-regoli tal-UE dwar l-għajjnuna mill-Istat tiżgura li l-miżuri ta' sostenn nazzjonali jgħinu b'mod effettiv lill-imprizi milquta matul it-tifqigha tal-COVID-19, filwaqt li jillimitaw id-distorsjonijiet bla bżonn fis-Suq Intern, iżommu l-integrità tas-Suq Intern u jiżguraw kundizzjonijiet ekwivalenti ta' kompetizzjoni. Dan jikkontribwixxi għall-kontinwità tal-attività ekonomika matul it-tifqigha tal-COVID-19 u jipprovdi lill-ekonomija bi pjattaforma b'saħħitha biex tirkupra mill-kriżi, filwaqt li jqis l-importanza li jinkisbu ż-żewġ tranzizzjonijiet, dik ekoloġika u dik diġitali, skont l-oġettivi tal-UE.
3. L-għan ta' din il-Komunikazzjoni huwa li tidentifika miżuri ta' għajjnuna mill-Istat temporanji addizzjonali li l-Kummissjoni tqis li huma kompatibbli skont l-Artikolu 107(3)(b) tat-Trattat dwar il-Funzjonament tal-Unjoni Ewropea (TFUE) fid-dawl tat-tifqigha tal-COVID-19.
4. L-ewwel nett, il-Kummissjoni tqis li l-imprizi mhux finanzjarji li altrimenti jkunu vijabbli li huma soġġetti għal kriżi temporanja ta' likwidità minhabba t-tifqigha tal-COVID-19 jistgħu jiffaċċjaw kwistjonijiet ta' solvenza aktar fit-tul. Għal għadd kbir minn dawn l-imprizi, il-miżuri ta'emergenza li tpoġġew fis-seħh biex tiġi kkontrollata l-imxija tat-tifqigha tal-COVID-19 irriżultaw fi tnaqqis jew saħansitra f'sospensjoni tal-produzzjoni tal-oġġetti u/jew tal-forniment tas-servizzi tagħhom, kif ukoll xokk sinifikanti fid-domanda. It-telf li rriżulta se jkun rifless fi tnaqqis fl-ekwità tal-imprizi u se jaffettwa b'mod negattiv il-kapaċità tagħhom li jissellfu minghand l-istituzzjonijiet finanzjarji.
5. It-tnaqqis fl-ekwità għall-imprizi fis-swieq b'domanda baxxa u b'interruzzjoni fil-provvista jiggrava r-riskju ta' tnaqqis serju fir-ritmu ekonomiku li potenzjalment jaffettwa l-ekonomija kollha tal-UE għal perjodu itwal. Interventi pubbliċi mmirati sew li jipprovdu ekwità u/jew strumenti kapitali ibridi lill-imprizi jistgħu jnaqqsu r-riskju ta' għadd sinifikanti ta' insolvenzi għall-ekonomija tal-UE. B'hekk jistgħu jikkontribwixxu biex jippreservaw il-kontinwità tal-attività ekonomika matul it-tifqigha tal-COVID-19 u biex jagħtu sostenn għall-irkupru ekonomiku sussegwenti.
6. Għaldaqstant, din il-Komunikazzjoni tippreżenta l-kriterji skont ir-regoli tal-UE dwar l-għajjnuna mill-Istat, li abbażi tagħhom l-Istati Membri jistgħu jipprovdu sostenn pubbliku fil-forma ta' ekwità u/jew strumenti kapitali ibridi lill-imprizi li jiffaċċjaw diffikultajiet finanzjarji minhabba t-tifqigha tal-COVID-19. Għandha l-għan li tiżgura li t-tifqigha tal-ekonomija ma jirriżultax fil-ħruġ mis-suq bla bżonn tal-imprizi li kienu vijabbli qabel it-tifqigha tal-COVID-19. Għaldaqstant, ir-rikapitalizzazzjonijiet ma jridux jaqbżu l-minimu mehtieg biex tiġi żgurata l-vijabbiltà tal-benefiċjarju, u jentieg li ma jmorrux lil hinn mir-restawr tal-istruttura tal-kapital tal-benefiċjarju għal dik li kienet teżisti qabel it-tifqigha tal-COVID-19.
7. Il-Kummissjoni tenfasizza li jenhtieg li l-għoti ta' sostenn pubbliku nazzjonali fil-forma ta' ekwità u/jew strumenti kapitali ibridi lill-imprizi li jiffaċċjaw diffikultajiet finanzjarji minhabba t-tifqigha tal-COVID-19, bhala parti minn skemi jew f'kazijiet individwali speċifiċi, jitqies biss jekk ma tkun tista' tinstab ebda soluzzjoni oħra xierqa u jkun soġġett għal kundizzjonijiet stretti. Dan minhabba li dawn l-istrumenti jgħolqu distorsjoni qawwija għall-kompetizzjoni bejn l-imprizi. Għaldaqstant, jenhtieg li dawn l-interventi jkunu soġġetti wkoll għal kundizzjonijiet ċari fir-rigward tad-dhul, tar-remunerazzjoni u tal-ħruġ tal-Istat mill-imprizi kkonċernati, id-dispożizzjonijiet ta' governanza u l-miżuri xierqa li jillimitaw id-distorsjonijiet tal-kompetizzjoni.

<sup>(1)</sup> Il-Komunikazzjoni tal-Kummissjoni tad-19 ta' Marzu 2020, C(2020)1863 (ĠU C 91 I, 20.3.2020, p. 1).

<sup>(2)</sup> Il-Komunikazzjoni tal-Kummissjoni tat-3 ta' April 2020, C(2020)2215 (ĠU C 112 I, 4.4.2020, p. 1).

8. Jekk jinghata sostenn fil-livell tal-UE, li jqis l-interess komuni tal-UE, ir-riskju ta' distorsjoni ghas-Suq Intern jista' jkun inqas, u ghaldaqstant jista' jkun jehtieg li jiġu imposti kundizzjonijiet inqas stretti. Il-Kummissjoni tikkunsidra li appoġġ u fondi addizzjonali tal-UE huma meħtieġa biex tiżgura li din il-kriżi simetrika globali ma tinbidilx f'xokk asimetriku għad-detriment tal-Istati Membri b'inqas possibbiltà li jappoġġjaw l-ekonomija tagħhom u l-kompetittività tal-UE kollha kemm hi.
9. It-tranzizzjoni ekoloġika u t-trasformazzjoni diġitali se jkollhom rwol ċentrali u prijoritarju biex jiġi żgurat li l-irkupru jirnexxi. Il-Kummissjoni tilqa' l-passi li hađu l-Istati Membri biex iqisu dawn l-isfidi meta jfasslu miżuri ta' sostenn nazzjonali, u tfakkar fir-responsabbiltà tagħhom li jiżguraw li dawn il-miżuri ma jfixklux milli jintlahqu l-objettivi klimatiki u diġitali tal-UE. Barra minn hekk, il-Kummissjoni tinnotta li t-tfassil ta' miżuri ta' sostenn nazzjonali b'mod li jissodisfa l-għanijiet ta' politika tal-UE relatati mat-trasformazzjoni ekoloġika u diġitali tal-ekonomija tagħhom jippermetti tkabbir aktar sostenibbli fit-tul, u jippromwovi t-trasformazzjoni għall-objettiv miftiehem tal-UE tan-newtralità klimatika sal-2050. F'dan il-kuntest ta' għajnuna bhala rimedju għal taqlib serju fl-ekonomija tal-Istati Membri, hija primarjament ir-responsabbiltà tal-Istati Membri li jfasslu miżuri ta' sostenn nazzjonali b'mod li jintlahqu l-objettivi ta' politika tagħhom. Għal għajnuna skont din il-Komunikazzjoni, impriži kbar għandhom jirrapportaw dwar kif l-għajnuna li jirċievu tagħti sostenn lill-attivitajiet tagħhom skont l-objettivi tal-UE u l-objettivi nazzjonali marbuta mat-trasformazzjoni ekoloġika u diġitali.
10. Barra minn hekk, għadd ta' Stati Membri qed jikkunsidraw li jieħdu sehem fl-ekwiwità ta' kumpaniji strateġiċi, biex jiżguraw li l-kontribuzzjoni tagħhom għall-funzjonament tajjeb tal-ekonomija tal-UE ma tiġix ipperikolata. Il-Kummissjoni tfakkar li t-TFUE huwa newtrali rigward is-sjieda pubblika fil-konfront ta' dik privata (l-Artikolu 345 tat-TFUE). Jekk l-Istati Membri jixtru azzjonijiet eżistenti ta' impriži bil-prezz tas-suq jew jinvestu *pari passu* mal-azzjonisti privati, dan normalment ma jikkostitwix għajnuna mill-Istat<sup>(3)</sup>. Bl-istess mod, jekk l-Istati Membri jiddeciedu li jixtru azzjonijiet godda maħruġa u/jew lill-impriži jipprovdulhom tipi oħra ta' sostenn għall-ekwiwità jew strumenti kapitali ibridi b'termini tas-suq, jiġifieri b'kundizzjonijiet li jikkonformaw mal-Prinċipju tal-Operatur tal-Ekonomija tas-Suq, dan ukoll ma jikkostitwix għajnuna mill-Istat.
11. Il-Kummissjoni tfakkar ukoll li hemm għadd ta' għodod addizzjonali biex jiġu indirizzati l-akkwiżizzjonijiet ta' kumpaniji strateġiċi. Fil-Komunikazzjoni tagħha maħruġa fil-25 ta' Marzu 2020<sup>(4)</sup>, il-Kummissjoni talbet lill-Istati Membri li diġà għandhom mekkaniżmu eżistenti tal-iskrinjar tal-investment dirett barrani fis-seħh jagħmlu użu shiħ minn dawn l-għodod biex jevitaw flussi kapitali mill-pajjiżi li mhumiex tal-UE li jistgħu jimminaw is-sigurtà jew l-ordni pubbliku tal-UE. Il-Kummissjoni talbet ukoll lill-Istati Membri li attwalment ma għandhomx mekkaniżmu ta' skrinjar, jew li l-mekkanizmi ta' skrinjar tagħhom ma jkoprox it-tranzazzjoni rilevanti kollha, jistabbilixxu mekkaniżmu tal-iskrinjar komplut, f'konformità shiħa mad-dritt tal-Unjoni, inkluż ir-Regolament dwar l-Iskrinjar tal-FDI<sup>(5)</sup> u l-moviment liberu tal-kapital (l-Artikolu 63 tat-TFUE), u l-obbligi internazzjonali.
12. It-tieni, il-Kummissjoni tqis li d-dejn subordinat jista' jkun ukoll mezz xieraq biex l-impriži jinghataw sostenn biex jiffaċċjaw diffikultajiet finanzjarji minhabba t-tifqigħa tal-COVID-19. B'mod partikolari, huwa strument li jikkawża inqas distorsjoni mill-ekwiwità jew il-kapital ibridu, billi ma jistax jiġi kkonvertit f'ekwiwità meta l-kumpanija tkun negozju attiv. Għaldaqstant, din il-Komunikazzjoni tintroduċi l-possibbiltà li l-Istati Membri jagħtu sostenn f'din il-forma addizzjonali fit-Taqsima 3.3 tal-Qafas Temporanju, li tikkonċerna l-istrumenti tad-dejn, soġġett għal salvagwardji addizzjonali li jipproteġu l-kondizzjonijiet ekwivalenti ta' kompetizzjoni fis-Suq Intern. Madankollu, jekk id-dejn subordinat jaqbeż il-limiti stabbiliti fit-Taqsima 3.3, jenhtieg li din il-miżura tad-dejn subordinat tiġi vvalutata skont il-kundizzjonijiet għall-miżuri ta' rikapitalizzazzjoni tal-COVID-19 stabbiliti fit-Taqsima 3.11 biex jiġi żgurat trattament indaqs.

<sup>(3)</sup> Ara wkoll it-Taqsima 4.2.3 tal-Avviz tal-Kummissjoni dwar il-kunċett ta' għajnuna mill-Istat kif imsemmi fl-Artikolu 107(1) tat-Trattat dwar il-Funzjonament tal-Unjoni Ewropea C/2016/2946 (ĠU C 262, 19.7.2016, p. 1).

<sup>(4)</sup> Il-Komunikazzjoni tal-Kummissjoni — Gwida lill-Istati Membri rigward l-investment dirett barrani u l-moviment liberu tal-kapital minn pajjiżi terzi, u l-protezzjoni tal-assi strateġiċi tal-Ewropa, qabel l-applikazzjoni tar-Regolament (UE) 2019/452 (ir-Regolament dwar l-Iskrinjar tal-FDI), C(2020) 1981 final, 25.3.2020.

<sup>(5)</sup> Ir-Regolament (UE) 2019/452 tal-Parlament Ewropew u tal-Kunsill tad-19 ta' Marzu 2019 li jistabbilixxi qafas għall-iskrinjar tal-investimenti diretti barranin fl-Unjoni (ĠU L 79 I, 21.3.2019, p. 1).

13. It-tielet, l-applikazzjoni tal-Qafas Temporanju wriet il-htieġa li jiġu introdotti modifiki klerikali kif ukoll kjarifiki addizzjonali u emendi fir-rigward ta' ċerti dispożizzjonijiet fit-Taqsima 3.1, fit-Taqsima 3.2, fit-Taqsima 3.3, fit-Taqsima 3.4, fit-Taqsima 3.7, fit-Taqsima 4 u fit-Taqsima 5.
14. Fl-aħhar nett, il-Kummissjoni tirrikonoxxi li, biex tiżgura li l-irkupru jirnexxi, se jkunu jenhtieġu investimenti privati u pubbliċi addizzjonali fuq skala kbira biex iwiegbu għall-isfidi u jaħtfu l-opportunitajiet taż-żewġ tranzizzjonijiet, dik ekoloġika u dik diġitali. F'dan il-kuntest, il-Kummissjoni tfakkar li din l-emenda għall-Qafas Temporanju tikkomplementa pjuttost mill-iżjed tikkomplementarji l-possibiltajiet eżistenti biex l-Istati Membri jagħtu sostenn skont ir-regoli tal-UE dwar l-ghajjnuna mill-Istat. Pereżempju, rigward is-sostenn ta' kapital, b'mod partikolari għall-kumpaniji innovattivi, il-Linji Gwida tal-Kummissjoni dwar il-Finanzjament tar-Riskju <sup>(6)</sup> u r-Regolament għall-Eżenzjoni Ġenerali Shiha <sup>(7)</sup> jagħtu biżżejjed possibiltajiet għall-Istati Membri.
15. Bl-istess mod, l-Istati Membri jistgħu jiddeċiedu li jagħtu għajjnuna mill-Istat biex jappoġġjaw l-innovazzjoni u l-investiment ekoloġiċi u diġitali, u jżidu l-livell ta' protezzjoni ambjentali f'konformità mar-regoli eżistenti dwar l-ghajjnuna mill-Istat. <sup>(8)</sup> Kif diġà thabbar fil-Komunikazzjoni tal-Kummissjoni tal-14 ta' Jannar 2020, ir-regoli rilevanti dwar l-ghajjnuna mill-Istat, b'mod partikolari l-linji gwida dwar l-ghajjnuna mill-Istat għall-Ambjent u l-Energija, se jkunu riveduti sal-2021 fid-dawl tal-oġġettivi ta' politika tal-Patt Ekoloġiku Ewropew u jagħtu sostenn lil tranzizzjoni kosteffettiva u soċjalment inkluziva għan-newtralità klimatika sal-2050. Dan se jikkontribwixxi għal strateġija ta' rkupru għall-ekonomija Ewropea li tikseb iż-żewġ tranzizzjonijiet, dik ekoloġika u dik diġitali, skont l-oġġettivi nazzjonali u tal-UE.

## 2. EMENDI GĦALL-QAFAS TEMPORANJU

16. L-emendi li ġejjin għall-Qafas Temporanju għal miżuri ta' għajjnuna mill-Istat biex jingħata sostenn lil-ekonomija matul it-tifqigħa preżenti tal-COVID-19 se jidhru fis-sehħ mit-8 ta' Mejju 2020.
17. Il-punt 7 huwa sostitwit b'dan li ġej:

“7. Jekk minhabba t-tifqigħa tal-COVID-19 il-banek jispiċċaw li jkollhom bżonn għajjnuna finanzjarja pubblika straordinarja (ara l-Artikolu 2(1)(28) tal-BRRD u l-Artikolu 3(1)(29) tal-SRMR) fil-forma ta' likwidità, rikapitalizzazzjoni jew miżura tal-assi indeboliti, irid ikun hemm valutazzjoni dwar jekk il-miżura tkunx konformi mal-kundizzjonijiet tal-Artikolu 32(4)(d) (i), (ii) jew (iii) tal-BRRD u l-Artikolu 18(4)(d) (i), (ii) jew (iii) tal-SRMR. Fil-każ li jkunu ssodisfati l-kundizzjonijiet tal-aħhar, il-bank li jirċievi tali għajjnuna finanzjarja pubblika straordinarja ma jitqiesx li jkun qieghed ifalli jew li x'aktarx ifalli. Sal-punt li tali miżuri jkunu jindirizzaw problemi marbuta mat-tifqigħa tal-COVID-19, ikunu jitqiesu li jaqgħu taħt il-punt 45 tal-Komunikazzjoni Bankarja tal-2013 <sup>(9)</sup>, li tistabbilixxi eċċezzjoni għar-rekwiżit tal-kondiviżjoni tal-piżijiet minn azzjonisti u kredituri subordinati.”
18. Il-Punt 9 huwa mibdul b'dan li ġej:

“9. Hemm ir-riskju li t-tifqigħa tal-COVID-19 twassal għal tnaqqis serju li jolqot lill-ekonomija kollha tal-UE, b'impatt fuq in-negozji, l-impjiegi u l-unitajiet domestiċi. Huwa mehtieġ appoġġ pubbliku mmirat sew biex jiġi żgurat li s-swieq ikollhom biżżejjed likwidità, biex tagħmel tajjeb għall-ħsara li se tiġġarrab mill-imprizi tas-saħħa u biex l-attività ekonomika tinzamm għaddejjha matul u wara t-tifqigħa tal-COVID-19. Barra minn hekk, l-Istati Membri jistgħu jiddeċiedu li jappoġġjaw l-operaturi fl-industrija tal-ivvjaġġar u t-turiżmu biex

<sup>(6)</sup> Il-Komunikazzjoni tal-Kummissjoni — Linji Gwida dwar l-ghajjnuna mill-Istat biex tippromwovi investimenti ta' finanzjament ta' riskju (ĠU C 19, 22.1.2014, p. 4).

<sup>(7)</sup> Ir-Regolament tal-Kummissjoni (UE) Nru 651/2014 tas-17 ta' Ġunju 2014 li jiddikjara li ċerti kategoriji ta' għajjnuna huma kompatibbli mas-suq intern skont l-Artikoli 107 u 108 tat-Trattat (ĠU L 187, 26.6.2014, p. 1).

<sup>(8)</sup> Pereżempju, il-Linji Gwida dwar l-ghajjnuna mill-Istat għall-protezzjoni ambjentali u l-enerġija 2014-2020 (ĠU C 200, 28.6.2014, p. 1), il-Linji gwida għall-applikazzjoni tar-regoli dwar l-ghajjnuna mill-Istat b'rabta mal-implimentazzjoni rapida tan-netwerks tal-broadband (ĠU C 25, 26.1.2013, p. 1), il-Linji Gwida dwar l-ghajjnuna reġjonali mill-Istat għall-2014-2020 (ĠU C 209, 23.7.2013, p. 1), il-Qafas għall-ghajjnuna mill-Istat għar-riċerka u l-iżvilupp u l-innovazzjoni (ĠU C 198, 27.6.2014, p. 1) u l-Kriterji għall-analiżi tal-kompatibbiltà mas-suq intern tal-ghajjnuna mill-Istat biex tippromwovi l-eżekuzzjoni ta' proġetti importanti ta' interess Ewropew komuni (ĠU C 188, 20.6.2014, p. 4).

<sup>(9)</sup> Il-Komunikazzjoni tal-Kummissjoni dwar l-applikazzjoni, mill-1 ta' Awwissu 2013, tar-regoli dwar l-ghajjnuna mill-Istat għal miżuri ta' appoġġ favur il-banek fil-kuntest tal-kriżi finanzjarja (ĠU C 216, 30.7.2013, p. 1).

jiżguraw li t-talbiet għar-rimborż ikkawżati mit-tifqigha tal-COVID-19 ikunu sodisfatti bil-għan li jiżguraw il-protezzjoni tal-passiġġieri u d-drittijiet tal-konsumatur, u trattament ugwali tal-passiġġieri u l-vjaġġaturi. Meta wiehed iqis id-daqs limitat tal-baġit tal-UE, ir-rispons ewlieni se jinghata fil-baġits nazzjonali tal-Istati Membri. Ir-regoli tal-UE dwar l-għajnuna mill-Istat jippermettu lill-Istati Membri jiehdu azzjoni rapida u effettiva biex jinghata appoġġ liċ-ċittadini u lill-imprizi, partikolarment lill-SMEs, li qeghdin ihabbtu wiċċhom ma' diffikultajiet minhabba t-tifqigha tal-COVID-19."

19. Il-punt 13 huwa sostitwit b'dan li ġej:

"13. L-Istati Membri jistgħu jfasslu wkoll miżuri ta' sostenn skont ir-Regolamenti ta' Eżenzjoni ta' Kategorija <sup>(10)</sup> minghajr l-involviment tal-Kummissjoni."

20. Il-punt 20 huwa sostitwit b'dan li ġej:

"20. Miżuri ta' għajnuna temporanji koperti minn din il-Komunikazzjoni jistgħu jiġu akkumulati ma' xulxin skont ir-regoli ta' akkumulazzjoni ta' din il-Komunikazzjoni. Miżuri ta' għajnuna temporanji koperti minn din il-Komunikazzjoni jistgħu jiġu akkumulati ma' għajnuna skont Regolamenti *de minimis* <sup>(11)</sup> jew ma' għajnuna oħra skont ir-Regolamenti ta' Eżenzjoni ta' Kategorija <sup>(12)</sup> dment li jiġu rispettati d-dispożizzjonijiet u r-regoli ta' akkumulazzjoni ta' dawk ir-Regolamenti."

21. Jiddaħhal il-punt 20bis:

"20bis. L-għajnuna għall-istituzzjonijiet ta' kreditu u finanzjarji ma għandhiex tiġi vvalutata taħt din il-Komunikazzjoni hlief għal: (i) vantaġġi indiretti għall-istituzzjonijiet finanzjarji u ta' kreditu li jidderieġu l-għajnuna fil-forma ta' self jew garanziji taħt it-Taqsimiet 3.1 sa 3.3 skont is-salvagwardji tat-Taqsima 3.4, u (ii) għajnuna taħt it-Taqsima 3.10 dment li l-iskema ma tkunx immirata esklużivament għall-impjegati mis-settur finanzjarju."

22. It-titolu tat-Taqsima 3.1 huwa sostitwit b'dan li ġej:

"3.1 Ammonti limitati ta' għajnuna"

23. Fil-punt 22, in-nota 16 ta' qiegħ il-paġna hija sostitwita b'dan li ġej:

"Jekk l-għajnuna tiġi konċessa fil-forma ta' benefiċċju fuq it-taxxa, l-obbligazzjoni ta' taxxa li fir-rigward tagħha jkun ġie konċess dak il-benefiċċju trid tkun seħhet mhux aktar tard mill-31 ta' Diċembru 2020."

<sup>(10)</sup> Ir-Regolament tal-Kummissjoni (UE) Nru 651/2014 tas-17 ta' Ġunju 2014 li jiddikjara li ċerti kategoriji ta' għajnuna huma kompatibbli mas-suq intern skont l-Artikoli 107 u 108 tat-Trattat (ĠU L 187, 26.6.2014, p. 1), ir-Regolament tal-Kummissjoni (KE) Nru 702/2014 tal-25 ta' Ġunju 2014 li jiddikjara ċertu kategoriji ta' għajnuna fis-setturi tal-agrikoltura u l-forestrija u f'żoni rurali kompatibbli mas-suq intern bl-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea (ĠU L 193, 1.7.2014, p. 1) u r-Regolament tal-Kummissjoni (UE) Nru 1388/2014 tas-16 ta' Diċembru 2014 li jiddikjara li ċerti kategoriji tal-għajnuna lil impiżi li huma attivi fil-produzzjoni, l-ipproċessar u l-kummerċjalizzazzjoni tal-prodotti tas-sajd u tal-akkwakultura huma kompatibbli mas-suq intern b'applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea (ĠU L 369, 24.12.2014, p. 37).

<sup>(11)</sup> Ir-Regolament tal-Kummissjoni (UE) Nru 1407/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajnuna *de minimis* (ĠU L 352, 24.12.2013, p. 1), ir-Regolament tal-Kummissjoni (UE) Nru 1408/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajnuna *de minimis* fis-settur tal-agrikoltura (ĠU L 352, 24.12.2013, p. 9), ir-Regolament tal-Kummissjoni (UE) Nru 717/2014 tas-27 ta' Ġunju 2014 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajnuna *de minimis* fis-settur tas-sajd u tal-akkwakultura (ĠU L 190, 28.6.2014, p. 45) u r-Regolament tal-Kummissjoni (UE) Nru 360/2012 tal-25 ta' April 2012 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajnuna *de minimis* mogħtija lil impiżi li jipprovdu servizzi ta' interess ekonomiku ġenerali (ĠU L 114, 26.4.2012, p. 8).

<sup>(12)</sup> Ir-Regolament tal-Kummissjoni (UE) Nru 651/2014 tas-17 ta' Ġunju 2014 li jiddikjara li ċerti kategoriji ta' għajnuna huma kompatibbli mas-suq intern skont l-Artikoli 107 u 108 tat-Trattat (Ir-Regolament ta' Eżenzjoni Ġenerali Shiha), ir-Regolament tal-Kummissjoni (KE) Nru 702/2014 tal-25 ta' Ġunju 2014 li jiddikjara ċertu kategoriji ta' għajnuna fis-setturi tal-agrikoltura u l-forestrija u f'żoni rurali kompatibbli mas-suq intern bl-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea (ĠU L 193, 1.7.2014, p. 1) u r-Regolament tal-Kummissjoni (UE) Nru 1388/2014 tas-16 ta' Diċembru 2014 li jiddikjara li ċerti kategoriji tal-għajnuna lil impiżi li huma attivi fil-produzzjoni, l-ipproċessar u l-kummerċjalizzazzjoni tal-prodotti tas-sajd u tal-akkwakultura huma kompatibbli mas-suq intern b'applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea (ĠU L 369, 24.12.2014, p. 37).

24. Il-punt 23bis huwa sostitwit b'dan li ġej:

"23bis. Meta impriża tkun attiva f'diversi setturi li għalihom ikunu japplikaw ammonti massimi differenti skont il-punti 22(a) u 23(a), l-Istat Membru kkonċernat għandu jiżgura, b'mezzi xierqa, b'halma huma s-separazzjoni tal-kontijiet, li jiġi rispettati il-limitu rilevanti għal kull waħda minn dawn l-attivitàjiet u li ma jeċċedix l-ammont massimu globali ta' EUR 800 000 għal kull impriża." Meta impriża tkun attiva fis-setturi koperti mill-punt 23(a), jenħteġ li l-ammont massimu globali ta' EUR 120 000 ma jinqabiżx għal kull impriża."

25. Jiddaħħal il-punt 24bis:

"24bis. L-għajjnuna konċessa taht it-Taqsima 3.2 ma għandhiex tkun akkumulata mal-għajjnuna konċessa għall-istess kapital tas-self sottostanti taht it-Taqsima 3.3 u viċi versa. L-għajjnuna konċessa taht it-Taqsima 3.2 u t-Taqsima 3.3 tista' tiġi akkumulata għal self differenti dment li l-ammont globali tas-self għal kull benefiċjarju ma jeċċedix il-limiti stabbiliti fil-punt 25(d) jew fil-punt 27(d). Benefiċjarju jista' jibbenefika b'mod parallel minn diversi miżuri taht it-Taqsima 3.2 dment li l-ammont globali tas-self għal kull benefiċjarju ma jeċċedix il-limiti stabbiliti fil-punt 25(d) u (e)."

26. L-ittra (iii) fil-punt 25(d) hija sostitwita b'dan li ġej:

"iii. b'gustifikazzjoni xierqa pprovduta mill-Istat Membru lill-Kummissjoni (pereżempju b'rabta mal-karatteristiċi ta' certu tip ta' impriži), l-ammont tas-self ikun jista' jżiddied biex ikun ikopri l-htigijiet ta' likwidità mill-mument tal-konċessjoni għat-18-il xahar segwenti għall-SMEs<sup>(13)</sup> u għat-12-il xahar segwenti fil-każ ta' impriži kbar. Il-htigijiet ta' likwidità għandhom jiġu stabbiliti permezz ta' awtoċertifikazzjoni mill-benefiċjarju<sup>(14)</sup>."

27. Il-punt 25(e) huwa sostitwit b'dan li ġej:

"e. Fil-każ ta' self li jimmattra sal-31 ta' Diċembru 2020, l-ammont tal-kapital tas-self jista' jkun oghla milli hu taht il-punt 25(d) b'gustifikazzjoni xierqa pprovduta mill-Istat Membru lill-Kummissjoni u dment li tibqa' assigurata l-proporzjonalità tal-għajjnuna u l-Istat Membru juri dan lill-Kummissjoni."

28. Il-punt 26 huwa sostitwit b'dan li ġej:

"26. Sabiex jiġi żgurat l-aċċess għal-likwidità għal impriži li jiffaċċjaw nuqqas għall-għarrieda, ir-rati tal-imghax sussidjati għal perjodu u għal ammont ta' self li jkunu limitati jistgħu jkunu soluzzjoni xierqa, meħtieġa u mmirata matul iċ-ċirkostanzi attwali. Barra minn hekk, dejn subordinat, li huwa subordinat għal kredituri ordinarji superjuri fil-każ ta' proċedimenti ta' insolvenza, jista' jkun ukoll soluzzjoni xierqa, meħtieġa u mmirata matul iċ-ċirkostanzi attwali. Tali dejn huwa strument inqas ta' distorsjoni minn ekwità jew kapital ibridu, peress li ma jistax jiġi kkonvertit awtomatikament f'ekwità meta l-kumpanija tkun negozju attiv. Għalhekk, l-għajjnuna fil-forma ta' dejn subordinat<sup>(15)</sup> trid tissodisfa l-kundizzjonijiet rispettivi skont it-Taqsima 3.3, li tikkonċerna l-istrumenti ta' dejn. Madankollu, peress li żżid l-abbiltà tal-kumpaniji li jieħdu dejn superjuri b'mod simili għal sostenn kapitali, zieda fir-riskju tal-kreditu u limitazzjoni ulterjuri fir-rigward tal-ammont imqabbel mad-dejn superjuri (terz għal impriži kbar u nofs l-ammont għall-SMEs, kif definit fil-punt 27(d) (i) jew (ii), għandhom japplikaw ukoll. Lil hinn minn dawn il-limiti, id-dejn subordinat għandu jiġi vvalutat f'konformità mal-kundizzjonijiet għall-miżuri ta' rikapitalizzazzjoni tal-COVID-19 stabbiliti fit-Taqsima 3.1.1 biex ikun żgurat trattament ugwali."

<sup>(13)</sup> Kif definit fl-Anness I tar-Regolament tal-Kummissjoni (UE) Nru 651/2014 tas-17 ta' Ġunju 2014 li jiddikjara li certi kategoriji ta' għajjnuna huma kompatibbli mas-suq intern skont l-Artikoli 107 u 108 tat-Trattat (Regolament għall-Eżenzjoni Ġenerali Shiha).

<sup>(14)</sup> Il-pjan ta' likwidità jista' jinkludi kemm il-kapital operatorju kif ukoll il-kostijiet tal-investment.

<sup>(15)</sup> Hlief jekk din l-għajjnuna tikkonforma mal-kundizzjonijiet tat-Taqsima 3.1 ta' din il-Komunikazzjoni.

## 29. Punt 26bis ġdid jiddaħhal kif ġej:

"26bis. L-ghajnuna mogħtija skont it-Taqsima 3.3 ma għandhiex tiġi akkumulata ma' għajnuna mogħtija għall-istess kapital ta' self sottostanti fit-Taqsima 3.2 u viċi versa. L-ghajnuna mogħtija skont it-Taqsima 3.2 u t-Taqsima 3.3 tista' tiġi akkumulata għal self differenti sakemm l-ammont globali ta' self għal kull benefiċjarju ma jaqbiżx il-limiti stabbiliti fil-punt 25(d) jew fil-punt 27(d). Benefiċjarju jista' jibbenefika b'mod parallel minn diversi miżuri skont it-Taqsima 3.3 sakemm l-ammont globali ta' self għal kull benefiċjarju ma jaqbiżx il-limiti stabbiliti fil-punti 27 (d) u (e)."

## 30. L-ittra (iii) fil-punt 27(d) hija sostitwita b'dan li ġej:

"iii. b'gustifikazzjoni xierqa pprovduta mill-Istat Membru lill-Kummissjoni (perezempju b'rabta mal-karatteristiċi ta' ċertu tip ta' impriži), l-ammont tas-self ikun jista' jiżdied biex ikun ikopri l-htigijiet ta' likwidità mill-mument tal-konċessjoni għat-18-il xahar segwenti għall-SMEs <sup>(16)</sup> u għat-12-il xahar segwenti fil-każ ta' impriži kbar. Il-htigijiet ta' likwidità għandhom jiġu stabbiliti permezz ta' awtoċertifikazzjoni mill-benefiċjarju <sup>(17)</sup>."

## 31. Il-punt 27(e) huwa sostitwit b'dan li ġej:

"e. Fil-każ ta' self li jimmatara sal-31 ta' Diċembru 2020, l-ammont tal-kapital tas-self jista' jkun oġhla milli hu taħt il-punt 27(d) b'gustifikazzjoni xierqa pprovduta mill-Istat Membru lill-Kummissjoni u dment li tibqa' assigurata l-proporzjonalità tal-ghajnuna u l-Istat Membru juri dan lill-Kummissjoni;

## 32. Il-punt 27bis jiddaħhal kif ġej:

"27bis Strumenti ta' dejn, li huma subordinati għal kredituri mhux garantiti superjuri ordinarji fil-każ ta' proċedimenti ta' insolvenza, jistgħu jingħataw b'rati tal-imghax imnaqqsqa, li jkunu tal-inqas daqs ir-rata bażi u l-marġnijiet tar-riskju tal-kreditu msemmija fit-tabella tal-punt 27(a) b'żieda ta' 200 punt bażi għall-impriži kbar u 150 punt bażi għall-SMEs. Il-possibbiltà alternattiva tal-punt 27(b) tapplika għal tali strumenti ta' dejn. Il-punti 27(c), 27(f) u 27(g) għandhom jiġu ssodisfati wkoll. Jekk l-ammont tad-dejn subordinat jaqbeż iż-żewġ limiti li ġejjin <sup>(18)</sup>, il-kompatibbiltà tal-istrument mas-Suq Intern tiġi determinata skont it-Taqsima 3.11:

- i. Żewġ terzi tal-kont tal-pagi annwali tal-benefiċjarju għal impriži kbar u l-kont tal-pagi annwali tal-benefiċjarju għall-SMEs, kif definit fil-punt 27(d)(i), kif ukoll
- ii. 8,4 % tal-fatturat totali tal-benefiċjarju fl-2019 għall-impriži kbar u 12,5 % tal-fatturat totali tal-benefiċjarju fl-2019 għall-SMEs."

## 33. Il-punt 28 huwa sostitwit b'dan li ġej:

"28. L-ghajnuna fil-forma ta' garanziji u ta' self skont it-Taqsima 3.1, it-Taqsima 3.2 u t-Taqsima 3.3 ta' din il-Komunikazzjoni jistgħu jiġu pprovduti lil impriži li jiffaċċjaw nuqqas għall-gharrieda ta' likwidità direttament jew permezz ta' istituzzjonijiet ta' kreditu u istituzzjonijiet finanzjarji oħra bħala intermedjarji finanzjarji. Fil-każ tal-ahhar, iridu jiġu ssodisfati l-kundizzjonijiet stabbiliti hawn taħt."

## 34. Il-punt 31 huwa sostitwit b'dan li ġej:

"31. Jenhtieg li l-istituzzjonijiet ta' kreditu jew xi istituzzjoni finanzjarja oħra, sa fejn ikun assolutament possibbli, jgħaddu l-vantaġġi tal-garanzija pubblika jew tar-rati tal-imghax issussidjati fuq self lill-benefiċjarji finali. L-intermedjarju finanzjarju jrid ikun fil-pożizzjoni li juri li huwa jhaddem mekkaniżmu li jiggarantixxi li l-vantaġġi jgħaddu sa fejn ikun assolutament possibbli għand il-benefiċjarji finali fil-forma ta' volumi akbar ta' ffinanzjar, portafolli aktar riskjużi, rekwiżiti iċken ta' garanziji, primjums iżgħar ta' garanzija jew rati tal-imghax aktar baxxi ghajr mingħajr tali garanziji pubbliċi jew self."

<sup>(16)</sup> Kif definit fl-Anness I għar-Regolament għal Eżenzjoni Ġenerali Shiha.

<sup>(17)</sup> Il-pjan ta' likwidità jista' jinkludi kemm il-kapital operatorju kif ukoll il-kostijiet tal-investment.

<sup>(18)</sup> Jekk il-pagamenti tal-kupun jiġu kapitalizzati dan irid jittqies meta jiġu stabbiliti dawn il-limiti, sakemm din il-kapitalizzazzjoni kienet ipplanata jew prevedibbli fiż-żmien tan-notifika tal-miżura. Kull miżura oħra ta' ghajnuna mill-Istat fil-forma ta' dejn subordinat mogħtija fil-kuntest tat-tifqigha tal-COVID-19, anke barra minn din il-Komunikazzjoni, trid tkun inklusa f'dan il-kalkolu. Madankollu, dejn subordinat mogħti b'konformità mat-Taqsima 3.1 ta' din il-Komunikazzjoni ma jgħoddx għal dawn il-limiti.

35. L-ittra (j) fil-punt 37 tiġi sostitwita b'dan li ġejj:

"j. L-infrastrutturi tal-ittejjar u tal-espansjoni għandhom ikunu miftuħa għal diversi utenti u l-aċċess għandu jingħata fuq bażi trasparenti u nondiskriminatorja. L-imprizi li jkunu ffinanzjaw mill-inqas 10 % tal-kostijiet tal-investiment jistgħu jingħataw aċċess preferenzjali b'kundizzjonijiet aktar favorevoli."

36. Il-punt 43bis jiddaħhal kif ġejj:

"43bis. Sal-punt li skema bħal din tinkludi wkoll impjegati ta' istituzzjonijiet ta' kreditu jew finanzjarji, kwalunkwe għajjnuna lil dawk l-istituzzjonijiet m'għandhiex l-għan li tippreserva jew terġa' tikseb il-vijabbiltà, il-likwidità jew is-solvenza tagħhom, minhabba l-għan prinċipalment soċjali ta' din l-għajjnuna. <sup>(19)</sup> Bħala riżultat, il-Kummissjoni tqis li tali għajjnuna jenhtieg li ma tiġix kwalifikata bħala għajjnuna finanzjarja pubblika straordinarja skont l-Artikolu 2(1)(28) BRRD u l-Artikolu 3(1)(29) SRMR, u jenhtieg li ma tiġix iwwalutata skont ir-regoli dwar l-għajjnuna mill-Istat applikabbli għas-settur bankarju <sup>(20)</sup>.

37. Tiddaħhal it-Taqsima li ġejja:

### "3.11. Mizuri ta' rikapitalizzazzjoni

44. Dan il-Qafas Temporanju jippreżenta l-kriterji skont ir-regoli tal-UE dwar l-għajjnuna mill-Istat, li abbażi tagħhom l-Istati Membri jistgħu jipprovdu sostenn pubbliku fil-forma ta' ekwità u/jew strumenti kapitali ibridi lill-imprizi li jiffaċċjaw diffikultajiet finanzjarji minhabba t-tifqigha tal-COVID-19. <sup>(21)</sup> Huwa għandu l-għan li jiżgura li t-tfixkil tal-ekonomija ma jirriżultax fi hrug bla bżonn mis-suq ta' imprizi li kienu vijabbli qabel it-tifqigha tal-COVID-19. Għaldaqstant, ir-rikapitalizzazzjonijiet ma jridux jaqbu l-minimu mehtieg biex tiġi żgurata l-vijabbiltà tal-benefiċjarju, u jentieg li ma jmorrux lil hinn mir-restawr tal-istruttura tal-kapital tal-benefiċjarju għal dik li kienet teżisti qabel it-tifqigha tal-COVID-19. Imprizi kbar iridu jirrapurtaw dwar kif l-għajjnuna li rċevew tappoggja l-attivitajiet tagħhom f'konformità mal-oġġettivi tal-UE u l-obbligi nazzjonali marbuta mat-trasformazzjoni ekoloġika u diġitali, inkluż l-għan tal-UE tan-newtralità klimatika sal-2050.

45. Fl-istess hin, il-Kummissjoni tenfasizza li l-għoti ta' appogg pubbliku nazzjonali fil-forma ta' ekwità u/jew strumenti kapitali ibridi, bħala parti minn skemi jew f'każijiet individwali, jenhtieg li jitqies biss jekk ma tkunx tista' tinstab soluzzjoni xierqa oħra. Barra minn hekk, jenhtieg li l-hrug ta' tali strumenti jkun soġġett għal kundizzjonijiet stretti minhabba li huma distorsivi ħafna għall-kompetizzjoni bejn l-imprizi. Għalhekk, interventi bħal dawn iridu jkunu soġġetti wkoll għal kundizzjonijiet ċari fir-rigward tad-dhul, tar-remunerazzjoni u tal-hrug tal-Istat mill-ekwità tal-imprizi kkonċernati, id-dispożizzjonijiet ta' governanza u mizuri xierqa li jillimitaw id-distorsjonijiet tal-kompetizzjoni. B'dan l-isfond, il-Kummissjoni tinnotta li t-fassil ta' mizuri ta' sostenn nazzjonali b'mod li jissodisfa l-għanijiet ta' politika tal-UE relatati mat-trasformazzjoni ekoloġika u diġitali tal-ekonomija tagħhom jippermetti tkabbir aktar sostenibbli fit-tul, u jipromwovi t-trasformazzjoni għall-oġġettiv miftiehem tal-UE tan-newtralità klimatika sal-2050.

#### 3.11.1. Applikabbiltà

46. Il-kundizzjonijiet li ġejjin għandhom japplikaw għal skemi ta' rikapitalizzazzjoni u mizuri ta' rikapitalizzazzjoni individwali tal-Istati Membri għal imprizi mhux finanzjarji (kollettivament imsejha mizuri ta' "rikapitalizzazzjoni tal-COVID-19") taht din il-Komunikazzjoni, li mhumix koperti mit-Taqsima 3.1 ta' din il-Komunikazzjoni. Huma japplikaw għal mizuri ta' rikapitalizzazzjoni tal-COVID-19 għal imprizi kbar u SMEs. <sup>(22)</sup>

47. Il-kundizzjonijiet li ġejjin għandhom japplikaw ukoll għall-istrumenti tad-dejn subordinat li jaqbu ż-żewġ limiti msemmija fil-punt 27bis (i) u (ii) fit-Taqsima 3.3 ta' din il-Komunikazzjoni.

<sup>(19)</sup> Ara b'analogija id-Deciżjoni tal-Kummissjoni SA.49554-CY l-iskema Ċiprijotta għal self improduttiv kollateralizzat ma' residenzi primarji (Estia), premessa 73 u d-Deciżjoni tal-Kummissjoni SA.53520-EL- Skema ta' Protezzjoni bir-Residenza Primarja, premessa 71.

<sup>(20)</sup> Ara l-punt 6 ta' din il-Komunikazzjoni.

<sup>(21)</sup> Il-possibbiltà li tiġi offruta għajjnuna fil-forma ta' ekwità u/jew strumenti kapitali ibridi, iżda għal ammonti nominali ħafna inqas, hija diġà prevista fil-kundizzjonijiet tat-Taqsima 3.1 ta' din il-Komunikazzjoni.

<sup>(22)</sup> Kif stipulat fil-punt 16 tal-Komunikazzjoni, in-notifika ta' approċċi alternattivi tibqa' possibbli f'konformità mal-Artikolu 107(3)(b) tat-TFUE.

48. Il-miżuri ta' rikapitalizzazzjoni tal-COVID-19 ma għandhomx jingħataw aktar tard mit-30 ta' Ġunju 2021.

### 3.11.2. Kundizzjonijiet ta' eligibbiltà u ta' dhul

49. Il-miżura ta' rikapitalizzazzjoni tal-COVID-19 trid tissodisfa l-kundizzjonijiet li ġejjin:

- (a) mingħajr l-intervent tal-Istat il-benefiċjarju jkun se jfalli jew ikun se jiffaċċja diffikultajiet serji biex iżomm l-operazzjonijiet tiegħu. Diffikultajiet bħal dawn jistgħu jintwerew b'mod partikolari, bid-derjorament tal-proporzjon tad-dejn mal-ekwità jew indikaturi simili tal-benefiċjarju;
- (b) huwa fl-interess komuni li jkun hemm intervent. Dan jista' jkun relatat mal-evitar ta' tbatija soċjali u ta' falliment tas-suq minhabba telf sinifikanti ta' impjegi, il-hruġ ta' kumpanija innovattiva, il-hruġ ta' kumpanija ta' importanza sistemika, ir-riskju ta' tfixkil għal servizz importanti, jew sitwazzjonijiet simili sostanzjali kif xieraq mill-Istat Membru kkonċernat;
- (c) il-benefiċjarju ma jkunx jista' jsib finanzjament fis-swieq b'termini affordabbli u l-miżuri orizzontali li jeżistu fl-Istat Membru kkonċernat biex ikopru l-htigijiet ta' likwidità ma jkunux biżżejjed biex tiġi żgurata l-vijabbiltà tiegħu; kif ukoll
- (d) il-benefiċjarju ma jkunx impriża li kienet diġà tinsab f'diffikultà fil-31 ta' Diċembru 2019 (skont it-tifsira tar-Regolament għall-Eżenzjoni Ġenerali Shiha <sup>(23)</sup>).

50. L-Istati Membri għandhom jagħtu miżuri ta' rikapitalizzazzjoni tal-COVID-19 taht skema ta' għajjnuna approvata mill-Kummissjoni biss wara talba bil-miktub għal tali għajjnuna mill-impriži benefiċjarji prospettivi. Fir-rigward ta' għajjnuna notifikabbli b'mod individwali, l-Istati Membri għandhom jipprovdu evidenza ta' tali talba bil-miktub bhala parti min-notifika tal-miżura ta' għajjnuna individwali lill-Kummissjoni.

51. Ir-rekwiziti ta' din it-Taqsima u t-Taqsimiet 3.11.4, 3.11.5, 3.11.6 u 3.11.7 japplikaw kemm għall-iskemi ta' rikapitalizzazzjoni tal-COVID-19 kif ukoll għal miżuri ta' għajjnuna individwali. Meta tapprova skema, il-Kummissjoni se titlob in-notifika separata ta' għajjnuna individwali li taqbeż il-limitu ta' EUR 250 miljun. B'rabta ma' dawn in-notifiki, il-Kummissjoni se tivvaluta jekk il-finanzjament eżistenti fis-suq jew il-miżuri orizzontali biex ikopru l-htigijiet ta' likwidità humiex biżżejjed biex tiġi żgurata l-vijabbiltà tal-benefiċjarju; li l-istrumenti ta' rikapitalizzazzjoni magħżula u l-kundizzjonijiet marbuta magħhom huma xierqa biex jiġu indirizzati d-diffikultajiet serji tal-benefiċjarju; li l-għajjnuna tkun proporzjonata; u li l-kundizzjonijiet f'din it-Taqsima u t-Taqsimiet 3.11.4, 3.11.5, 3.11.6 u 3.11.7 jiġu mharsa.

### 3.11.3. Tipi ta' miżuri ta' rikapitalizzazzjoni

52. L-Istati Membri jistgħu jiprovdu miżuri ta' rikapitalizzazzjoni tal-COVID-19 bl-użu ta' żewġ settijiet distinti ta' strumenti ta' rikapitalizzazzjoni:

- (a) strumenti ta' ekwità, b'mod partikolari, il-hruġ ta' ishma komuni jew privileġġati godda; u/jew
- (b) strumenti b'komponent ta' ekwità (imsejha "strumenti kapitali ibridi") <sup>(24)</sup>, b'mod partikolari drittijiet ta' parteċipazzjoni fil-profit, parteċipazzjonijiet passivi u bonds konvertibbli garantiti jew mhux garantiti.

53. L-intervent tal-Istat jista' jiehu l-forma ta' kwalunkwe varjazzjoni tal-istrumenti msemmija hawn fuq, jew tahlita ta' strumenti ta' ekwità u kapitali ibridi. L-Istati Membri jistgħu wkoll jissottoskrivu l-istrumenti ta' hawn fuq fil-kuntest ta' offerta tas-suq, bil-kundizzjoni li kwalunkwe intervent tal-Istat f'benefiċjarju li jirriżulta, ikun jissodisfa l-kundizzjonijiet stabbiliti f'din it-Taqsima 3.11 tal-Komunikazzjoni. L-Istat

<sup>(23)</sup> Kif definit fl-Artikolu 2 (18) tar-Regolament tal-Kummissjoni (UE) Nru 651/2014 tas-17 ta' Ġunju 2014 li jiddikjara li ċerti kategoriji ta' għajjnuna huma kompatibbli mas-suq intern skont l-Artikoli 107 u 108 tat-Trattat (ĠU L 187, 26.6.2014, p. 1).

<sup>(24)</sup> L-istrumenti kapitali ibridi huma strumenti li għandhom karatteristiċi ta' dejn kif ukoll ta' ekwità. Pereżempju, bonds konvertibbli jiġu rremunerati bhall-bonds sakemm jiġu kkonvertiti f'ekwità. Il-valutazzjoni tar-remunerazzjoni globali tal-istrumenti kapitali ibridi għalhekk tiddependi minn naħa waħda fuq ir-remunerazzjoni tagħhom meta jkunu strumenti li jixbhu d-dejn u min-naħa l-oħra fuq il-kundizzjonijiet għall-konverżjoni fi strumenti simili għal ekwità.



Membri jrid jiżgura li l-istrumenti ta' rikapitalizzazzjoni magħżula u l-kundizzjonijiet mehmuża magħhom ikunu xierqa biex jindirizzaw il-htigijiet ta' rikapitalizzazzjoni tal-benefiċjarju, filwaqt li fl-istess hin ikunu l-inqas ta' distorsjoni għall-kompetizzjoni.

#### 3.11.4. L-ammont tar-rikapitalizzazzjoni

54. Sabiex tiġi żgurata l-proporzjonalità tal-għajnuna, l-ammont tar-rikapitalizzazzjoni tal-COVID-19 ma jridx jaqbeż il-minimu mehtieg biex tiġi żgurata l-vijabbiltà tal-benefiċjarju, u jenhtieg li ma jmurx lil hinn mir-restawr tal-istruttura kapitali tal-benefiċjarju għal dik ta' qabel it-tifqigħa tal-COVID-19, jiġifieri s-sitwazzjoni fil-31 ta' Diċembru 2019. Fil-valutazzjoni tal-proporzjonalità tal-għajnuna, għandha titqies l-għajnuna mill-Istat riċevuta jew ippjanata fil-kuntest tat-tifqigħa tal-COVID-19.

#### 3.11.5. Ir-remunerazzjoni u l-hruġ tal-Istat

##### Prinċipji generali

55. L-Istat għandu jirċievi remunerazzjoni xierqa għall-investment. Iktar ma r-remunerazzjoni tkun qrib it-termini tas-suq, iktar tkun baxxa d-distorsjoni tal-kompetizzjoni potenzjali kkawżata mill-intervent tal-Istat.
56. Jenhtieg li r-rikapitalizzazzjoni tal-COVID-19 tiġi mifdija meta l-ekonomija tistabbilizza ruhha. Il-Kummissjoni tqis li huwa xieraq li jinghata biżżejjed żmien lill-benefiċjarju biex jifdi r-rikapitalizzazzjoni. L-Istat Membru jrid iwaqqaf mekkaniżmu biex jincentivizza gradwalment it-tifdija.
57. Jenhtieg li r-rimunerazzjoni tal-miżura ta' rikapitalizzazzjoni tal-COVID-19 tiżdied sabiex tikkonverġi mal-prezzijiet tas-suq biex jiġi pprovdut incenitiv għall-benefiċjarju u għall-azzjonisti l-oħra biex jifdu l-miżura ta' rikapitalizzazzjoni mill-Istat u biex jimminimizzaw ir-riskju ta' distorsjonijiet tal-kompetizzjoni.
58. Isegwi li l-miżuri ta' rikapitalizzazzjoni tal-COVID-19 irid ikun fihom l-incenitivi xierqa biex l-imprizi jifdu r-rikapitalizzazzjoni u jfittxu kapital alternattiv meta l-kundizzjonijiet tas-suq jippermettu, billi jirrikjedu remunerazzjoni għolja biżżejjed għar-rikapitalizzazzjoni.
59. Bħala alternattiva għall-metodoloġija tar-remunerazzjoni stabbiliti hawn taht, l-Istati Membri jistgħu jinnotifikaw skemi jew miżuri individwali fejn il-metodoloġija tar-remunerazzjoni tkun adattata skont il-karatteristiċi u l-anzjanità tal-istrument kapitali sakemm dawn iwasslu għal riżultat simili fir-rigward tal-effetti ta' incenitiv fuq il-hruġ tal-Istat u impatt generali simili fuq ir-rimunerazzjoni tal-Istat.

##### Remunerazzjoni tal-istrumenti ta' ekwità

60. Injezzjoni ta' kapital mill-Istat, jew intervent ekwivalenti, għandha ssir bi prezz li ma jaqbix il-prezz medju tal-ishma tal-benefiċjarju matul il-15-il jum ta' qabel it-talba għall-injezzjoni ta' kapital. Jekk il-benefiċjarju ma jkunx kumpanija elenkata fil-Borża, jenhtieg li tiġi stabbilita stima tal-valur tas-suq tiegħu minn espert indipendenti jew permezz ta' mezzi proporzjonati oħra.
61. Kull miżura ta' rikapitalizzazzjoni għandha tinkludi mekkaniżmu step-up li jzid ir-remunerazzjoni tal-Istat, biex il-benefiċjarju jkun incenivat jixtri lura l-injezzjonijiet ta' kapital mill-Istat. Iż-żieda fir-remunerazzjoni tista' tkun fil-forma ta' ishma addizzjonali<sup>(25)</sup> konċessi lill-Istat jew mekkaniżmi oħra, u jenhtieg li tikkorrispondi għal zieda ta' mill-inqas 10 % fir-remunerazzjoni tal-Istat (għall-partecipazzjoni li tirriżulta mill-injezzjoni ta' ekwità mill-Istat b'rabta mal-COVID-19 u li ma thallsix lura), għal kull pass tal-step-up:
- (a) Jekk erba' snin wara l-injezzjoni ta' ekwità b'rabta mal-COVID-19 l-Istat ma jkunx biegh mill-inqas 40 fil-mija tal-partecipazzjoni fl-ekwità li tirriżulta mill-injezzjoni ta' ekwità b'rabta mal-COVID-19, il-mekkanizmu step-up jiġi attiv.

<sup>(25)</sup> L-ishma addizzjonali jistgħu, pereżempju, jinghataw permezz tal-hruġ ta' bonds konvertibbli fid-data tar-rikapitalizzazzjoni, li mbagħad jiġu kkonvertiti f'ekwità fid-data tal-attivazzjoni tal-mekkanizmu step-up.

(b) Jekk sitt snin wara l-injezzjoni ta' ekwità b'rabta mal-COVID-19 l-Istat ma jkunx biegh il-partecipazzjoni kollha tiegħu fl-ekwità b'rizultat tal-injezzjoni ta' ekwità b'rabta mal-COVID-19, il-mekkaniżmu step-up jerga' jiġi attivat. <sup>(26)</sup>

Jekk il-benefiċjarju ma jkunx kumpanija elenkata fil-Borża, l-Istati Membri jistgħu jiddeċiedu li jimplementaw kull wiehed miż-żewġ passi sena wara, jiġifieri hames u seba' snin rispettivament wara li tingħata l-injezzjoni ta' ekwità b'rabta mal-COVID-19.

62. Il-Kummissjoni tista' taċċetta mekkaniżmi alternattivi, dment li b'mod ġenerali jwasslu għal eżitu simili fir-rigward tal-effetti ta' inċentiv fuq il-hruġ tal-Istat u impatt ġenerali simili fuq ir-remunerazzjoni tal-Istat.
63. F'kull waqt jenhtieg li l-benefiċjarju jkollu l-possibbiltà li jixtri lura s-sehem ta' ekwità akkwistat mill-Istat. Sabiex jiġi żgurat li l-Istat jirċievi remunerazzjoni xierqa għall-investment, jenhtieg li l-prezz tax-xiri lura jkun l-ammont l-iktar għoli bejn (i) l-investment nominali tal-Istat b'żieda ta' remunerazzjoni annwali tal-imghax ta' 200 punt bażi oghla milli indikata fit-tabella hawn isfel <sup>(27)</sup>; jew (ii) il-prezz tas-suq fil-mument tax-xiri lura.
64. B'mod alternattiv, l-Istat jista' f'kull waqt ibigh is-sehem tiegħu fl-ekwità bil-prezzijiet tas-suq, lil akkwirenti oħra għajr il-benefiċjarju. Fil-prinċipju tali bejgħ jirrikjedi konsultazzjoni miftuħa u mhux diskriminatorja tal-akkwirenti potenzjali jew bejgħ fil-borża. L-Istat jista' jagħti drittijiet ta' prijorità lill-azzjonisti eżistenti biex jixtru bil-prezz li jirriżulta mill-konsultazzjoni pubblika.

#### Remunerazzjoni tal-istrumenti kapitali ibridi

65. Ir-remunerazzjoni globali tal-istrumenti kapitali ibridi trid tiegħu kont debitu tal-elementi li ġejjin:
- (a) il-karatteristiċi tal-istrument magħżul, inkluż il-livell ta' subordinazzjoni tiegħu, ir-riskju u l-modalitajiet kollha tal-pagament tiegħu;
- (b) inċentivi inerenti għall-hruġ (bħal eżempju step-up u klawsoli ta' tifiċija); kif ukoll
- (c) rata ta' mghax benchmark xierqa.
66. Ir-remunerazzjoni minima tal-istrumenti kapitali ibridi sakemm jiġu kkonvertiti fi strumenti tat-tip "ekwità" għandha tkun mill-inqas ugwali għar-rata bażi (IBOR ta' sena jew ekwivalenti kif ippubblikata mill-Kummissjoni <sup>(28)</sup>), biż-żieda tal-primjum indikat hawn taht.

Remunerazzjoni tal-istrumenti kapitali ibridi: rata IBOR+ ta' sena.

Tip ta' riċevitur	L-ewwel sena	It-tieni u t-tielet sena	Ir-raba' u l-hames sena	Is-sitt u s-seba' sena	It-tmien sena u 'l quddiem
SMEs	225 punt bażi	325 punt bażi	450 punt bażi	600 punt bażi	800 punt bażi
Imprizi kbar	250 punt bażi	350 punt bażi	500 punt bażi	700 punt bażi	950 punt bażi

67. Il-konverżjoni tal-istrumenti kapitali ibridi fekwità għandha ssir b'ħamsa fil-mija jew iktar taht it-TERP (Theoretical Ex-Rights Price) fil-mument tal-konverżjoni.
68. Wara l-konverżjoni fekwità, irid jiġi inkluż mekkaniżmu step-up biex tiżdied ir-remunerazzjoni tal-Istat, biex il-benefiċjarji jkunu inċentivati jixtru lura l-injezzjonijiet ta' kapital mill-Istat. Jekk, sentejn wara l-konverżjoni fekwità, l-ekwità li tirriżulta mill-intervent tal-Istat b'rabta mal-COVID-19 tkun għadha proprjetà tal-Istat, l-Istat għandu jirċievi sehem addizzjonali tas-sjieda tal-benefiċjarju, apparti l-partecipazzjoni li jifdal li tirriżulta mill-konverżjoni mill-Istat tal-istrumenti kapitali ibridi b'rabta mal-

<sup>(26)</sup> Pereżempju jekk l-istep-up ikun fil-forma tal-ghoti ta' ishma addizzjonali lill-Istat. Jekk il-partecipazzjoni tal-Istat f'benefiċjarju tkun 40 % b'rizultat tal-injezzjoni ta' kapital, u jekk l-Istat ma jbigħx il-partecipazzjoni tiegħu qabel id-data mitluba, jenhtieg li l-partecipazzjoni tal-Istat tiżdied b'mill-inqas  $0,1 \times 40 \% = 4 \%$  biex tilhaq 44 % erba' snin wara l-injezzjoni ta' ekwità b'rabta mal-COVID-19, u tilhaq 48 % sitt snin wara l-injezzjoni ta' ekwità b'rabta mal-COVID-19, li jwassal għal dilwizzjoni korrispondenti tal-ishma tal-azzjonisti l-oħra.

<sup>(27)</sup> Iż-żieda ta' 200 punt bażi ma tapplikax fis-sena 8 u 'l quddiem.

<sup>(28)</sup> Ir-rati bażi kkalkulati skont il-Komunikazzjoni tal-Kummissjoni dwar ir-reviżjoni tal-metodu li jstabbilixxi r-rati ta' referenza u ta' skont (ĠU C 14, 19.1.2008, p. 6), ippubblikati fuq is-sit web tad-DG Kompetizzjoni fuq [https://ec.europa.eu/competition/state\\_aid/legislation/reference\\_rates.html](https://ec.europa.eu/competition/state_aid/legislation/reference_rates.html)

COVID-19. Dan is-sehem addizzjonali ta' sjieda għandu jkun mill-inqas 10 fil-mija tal-partecipazzjoni li jifdal li tirriżulta mill-konverżjoni tal-Istat tal-istrumenti kapitali ibridi b'rabta mal-COVID-19. Il-Kummissjoni tista' taċċetta mekkaniżmi step-up alternattivi, dment li jkollhom l-istess effett ta' incentiv u impatt generali simili fuq ir-remunerazzjoni tal-Istat.

69. L-Istati Membri jistgħu jagħzlu formula ta' prezzijiet li tinkludi wkoll klawżoli addizzjonali ta' step-up jew ta' hlas lura. Jenhtieg li tali karatteristiċi jiġu ddisinjati b'tali mod li jinkoraggixxu tmiem bikri tal-appogg mill-Istat għall-benefiċjarju fil-forma ta' rikapitalizzazzjoni. Il-Kummissjoni tista' taċċetta wkoll metodoloġiji tal-ipprezzar alternattivi, sakemm dawn ikunu jwasslu għal remunerazzjonijiet li huma simili jew oġhla minn dawk li jirriżultaw mill-metodoloġija ta' hawn fuq.
70. Peress li n-natura tal-istrumenti ibridi tvarja b'mod sinifikanti, il-Kummissjoni ma tipprovdi gwida għat-tipi kollha ta' strumenti. L-istrumenti ibridi f'kull każ iridu jsegwu l-prinċipji msemmija hawn fuq, bir-remunerazzjoni tirrifletti r-riskju tal-istrumenti partikolari.

#### 3.11.6. *Governanza u prevenzjoni ta' distorsjonijiet bla bżonn tal-kompetizzjoni*

71. Għall-prevenzjoni ta' distorsjonijiet bla bżonn tal-kompetizzjoni, il-benefiċjarji ma jistgħu jipparteċipaw f'ebda espansjoni kummerċjali aggressiva ffinanzjata minn għajjnuna mill-Istat u lanqas ma jistgħu jieħdu riskji eċċessivi. Bħala prinċipju ġenerali, iktar ma jkun żgħir is-sehem tal-ekwità tal-Istat Membru u iktar ma tkun għolja r-remunerazzjoni, inqas ikun hemm bżonn ta' salvagwardji.
72. Jekk il-benefiċjarju ta' miżura ta' rikapitalizzazzjoni b'rabta mal-COVID-19 ta' ammont oġhla minn EUR 250 miljun ikun impriża b'saħħa sinifikanti f'mill-inqas wieħed mis-swieq rilevanti fejn jopera, l-Istati Membri jridu jipproponu miżuri addizzjonali biex jippreservaw il-kompetizzjoni effettiva f'dawk is-swieq. Meta jipproponu tali miżuri, l-Istati Membri jistgħu b'mod partikolari joffru impenji strutturali jew ta' komportament previsti fl-Avviż tal-Kummissjoni dwar il-miżuri korrettivi aċċettabbli skont ir-Regolament tal-Kunsill (KE) Nru 139/2004 u skont ir-Regolament tal-Kummissjoni (KE) Nru 802/2004.
73. Il-benefiċjarji li jirċievu miżuri ta' rikapitalizzazzjoni b'rabta mal-COVID-19 huma pprojbti milli jirreklamawhom għal skopijiet kummerċjali.
74. Sakemm mill-inqas 75 % tal-miżuri ta' rikapitalizzazzjoni tal-COVID-19 ma jkunux mifdija, il-benefiċjarji minbarra l-SMEs għandhom jiġu mwaqqfa milli jakkwistaw sehem ta' aktar minn 10 % f'kompetituri jew operaturi oħra fl-istess linja tan-negozju, inklużi operazzjonijiet upstream u downstream.
75. F'ċirkostanzi eċċezzjonali, u bla ħsara għall-kontroll tal-fużjonijiet, dawn il-benefiċjarji jistgħu jakkwistaw sehem ta' aktar minn 10 % f'operaturi upstream jew downstream fil-qasam ta' operazzjoni taġġhom, sakemm l-akkwiżizzjoni tkun neċessarja biex tinzamm il-vijabbiltà tal-benefiċjarju. Il-Kummissjoni tista' tawtorizza l-akkwiżizzjoni jekk tkun neċessarja biex tinzamm il-vijabbiltà tal-benefiċjarju. L-akkwiżizzjoni ma tistax tiġi implimentata qabel il-Kummissjoni tkun hadet deċiżjoni dwar il-kwistjoni.
76. L-għajjnuna mill-Istat ma għandhiex tintuża għas-sussidju inkroċjat tal-attivitatijiet ekonomiċi ta' impriži integrati li diġà kienu f'diffikultajiet ekonomiċi fil-31 ta' Diċembru 2019. Għandha tiddaħhal fis-seħh separazzjoni ċara tal-kontijiet f'kumpaniji integrati, biex jintwera li l-miżura ta' rikapitalizzazzjoni ma jibbenefikawx minnha dawk l-attivitatijiet.
77. Sakemm il-miżuri ta' rikapitalizzazzjoni tal-COVID-19 ma jkunux ġew mifdija għal kollox, il-benefiċjarji ma jistgħux jagħmlu pagamenti ta' dividendi, la pagamenti ta' kupuni mhux obligatorji, u lanqas jixtru ishja lura, għajr f'relazzjoni mal-Istat.

78. Sakemm mill-inqas 75 % tal-miżuri ta' rikapitalizzazzjoni tal-COVID-19 ma jkunux ġew mifdija, ir-remunerazzjoni ta' kull membru tal-manigment tal-benefiċjarji ma tistax taqbeż il-parti fissa tar-remunerazzjoni tiegħu/tagħha fil-31 ta' Diċembru 2019. Għall-persuni li jsiru membri tal-manigment mar-rikapitalizzazzjoni jew warajha, il-limitu applikabbli huwa r-remunerazzjoni fissa l-iktar baxxa tal-membri kollha tal-manigment fil-31 ta' Diċembru 2019. Fl-ebda ċirkostanza ma għandhom jithallsu bonuses jew komponenti oħra varjabbli jew komparabbli tar-remunerazzjoni.

3.11.7. *Strategija ta' hruġ tal-Istat mill-partecipazzjoni li tirriżulta mir-rikapitalizzazzjoni u obbligi ta' rapportar*

79. Il-benefiċjarji għajr l-SMEs li jkunu rċevew rikapitalizzazzjoni b'rabta mal-COVID-19 ta' iktar minn 25 % tal-ekwiżità fil-mument tal-intervent iridu jipprezentaw strategija ta' hruġ kredibbli għall-partecipazzjoni tal-Istat Membru, sakemm l-intervent tal-Istat ma jitnaqqas taht il-livell ta' 25 % tal-ekwiżità fi żmien 12-il xahar mid-data tal-koncessjoni tal-ghajjnuna. <sup>(29)</sup>
80. L-istrategija ta' hruġ għandha tistabbilixxi:
- (a) il-pjan tal-benefiċjarju dwar il-kontinwazzjoni tal-attività tiegħu u l-użu tal-fondi investiti mill-Istat, inkluż skeda ta' pagament tar-remunerazzjoni u tat-tifdija tal-investment tal-Istat (flimkien "l-iskeda ta' ripagament"); u
  - (b) il-miżuri li l-benefiċjarju u l-Istat se jieħdu biex jimxu mal-iskeda ta' ripagament.
81. Jenhtieg li l-istrategija ta' hruġ tithejja u tigi pprezentata lill-Istat Membru fi żmien 12-il xahar wara l-koncessjoni tal-ghajjnuna u trid tigi approvata mill-Istat Membru.
82. Minbarra l-obbligu stabbilit fil-punti 79 sa 81, il-benefiċjarji jridu jirrapportaw lill-Istat Membru dwar il-progress fl-implimentazzjoni tal-iskeda ta' ripagament u l-konformità mal-kundizzjonijiet fit-taqsimu 3.11.6 fi żmien 12-il xahar wara l-prezentazzjoni tal-iskeda, u mbagħad perjodikament kull 12-il xahar.
83. Sakemm il-miżuri ta' rikapitalizzazzjoni tal-COVID-19 ma jkunux ġew mifdija għalkollox, fi żmien 12-il xahar mid-data tal-koncessjoni tal-ghajjnuna u mbagħad perjodikament kull 12-il xahar il-benefiċjarji ta' rikapitalizzazzjoni b'rabta mal-COVID-19, għajr l-SMEs, għandhom jipubblikaw informazzjoni dwar kif użaw l-ghajjnuna li rċevew. B'mod partikolari, jenhtieg li din tkun tinkludi informazzjoni dwar kif il-mod li bih jużaw l-ghajjnuna li rċevew isostni l-attivitajiet tagħhom f'konformità mal-obbjettivi tal-UE u mal-obbligi nazzjonali b'rabta mat-trasformazzjoni ekoloġika u diġitali, inkluż l-ghan tal-UE ta' newtralità klimatika sal-2050.
84. Jenhtieg li l-Istat Membru jirrapporta lill-Kummissjoni kull sena dwar l-implimentazzjoni tal-iskeda ta' ripagament u l-konformità mal-kundizzjonijiet fit-Taqsimu 3.11.6. Jekk il-benefiċjarju jkun irċieva rikapitalizzazzjoni b'rabta mal-COVID-19 li teċċedi l-EUR 250 miljun, ir-rapport għandu jinkludi informazzjoni dwar il-konformità mal-kundizzjonijiet stipulati fil-punt 54.
85. Jekk sitt snin wara r-rikapitalizzazzjoni b'rabta mal-COVID-19 l-intervent tal-Istat ma jkunx tnaqqas għal inqas minn 15 % tal-ekwiżità tal-benefiċjarju, irid jiġi nnotifikat pjan ta' ristrutturar skont il-Linji Gwida ta' Salvataġġ u Ristrutturar għall-approvazzjoni mill-Kummissjoni. Il-Kummissjoni se tivvaluta jekk l-azzjonijiet previsti fil-pjan ta' ristrutturar jiżgurawx il-vijabbiltà tal-benefiċjarju, anki fid-dawl tal-obbjettivi tal-UE u l-obbligi nazzjonali marbuta mat-trasformazzjoni ekoloġika u diġitali, u l-hruġ tal-Istat mingħajr ma jaffettwa hażin il-kummerċ sa punt li jkun kuntrarju għall-interess komuni. Jekk il-benefiċjarju ma jkunx kumpanija elenkata fil-Borża, jew ikun SME, l-Istat Membru jista' jiddeċiedi li jinnotifika pjan ta' ristrutturar biss jekk l-intervent tal-Istat ma jkunx tnaqqas għal inqas minn 15 % tal-ekwiżità seba' snin wara r-rikapitalizzazzjoni b'rabta mal-COVID-19."

<sup>(29)</sup> Għall-finijiet ta' din is-Sottotaqsimu 3.11.7, jenhtieg li l-istrumenti ibridi konċessi mill-Istat jitqiesu bhala ekwiżità.

38. Il-punt 44 huwa numerat mill-ġdid bħala l-punt 86 u huwa emendat kif ġej:
- “86. Hlief għall-ghajnuna li tiġi konċessa skont it-taqsimiet 3.9, 3.10 u 3.11, l-Istati Membri huma obbligati li jipubblikaw informazzjoni rilevanti<sup>(30)</sup> dwar kull għajnuna individwali konċessa skont din il-Komunikazzjoni fis-sit web komprensiv dwar l-ghajnuna mill-Istat jew fl-ghodda tal-IT tal-Kummissjoni<sup>(31)</sup> fi żmien 12-il xahar mill-mument tal-konċessjoni. L-Istati Membri jridu jipubblikaw informazzjoni rilevanti<sup>(32)</sup> dwar kull rikapitalizzazzjoni individwali konċessa skont it-taqsimi 3.11 fis-sit web komprensiv dwar l-ghajnuna mill-Istat jew fl-ghodda tal-IT tal-Kummissjoni fi żmien tliet xhur mill-mument tar-rikapitalizzazzjoni. Il-valur nominali tar-rikapitalizzazzjoni għandu jiġi inkluż għal kull benefiċjarju.”
39. Il-punti 45-52 huma nnumerati mill-ġdid bħala l-punti 87-94.
40. Il-punt 49 huwa numerat mill-ġdid bħala l-punt 91 u huwa sostitwit b'dan li ġej:
- “91. Il-Kummissjoni tapplika din il-Komunikazzjoni mid-19 ta' Marzu 2020, filwaqt li tqis l-impatt ekonomiku tat-tifqigha tal-COVID-19, li kien jirrikjedi azzjoni immedjata. Din il-Komunikazzjoni hija ġustifikata biċ-ċirkostanzi eċċezzjonali attwali u mhux se tiġi applikata wara l-31 ta' Diċembru 2020, hlief it-Taqsimi 3.11 li se tiġi applikata sal-1 ta' Lulju 2021. Il-Kummissjoni tista' tirrieżamina din il-Komunikazzjoni qabel il-31 ta' Diċembru 2020 abbażi ta' kunsiderazzjonijiet importanti tal-politika tal-kompetizzjoni jew ekonomiċi. Fejn ikun ta' għajnuna, il-Kummissjoni tista' wkoll tipprovdi kjarifiki ulterjuri dwar il-metodu tagħha fir-rigward ta' kwistjonijiet partikolari.”

---

<sup>(30)</sup> Tirreferi għall-informazzjoni meħtieġa fl-Anness III tar-Regolament tal-Kummissjoni (UE) Nru 651/2014 tas-17 ta' Ġunju 2014 u tal-Anness III tar-Regolament tal-Kummissjoni (UE) Nru 702/2014 u l-Anness III tar-Regolament tal-Kummissjoni (UE) Nru 1388/2014 tas-16 ta' Diċembru 2014. Għall-hlas bil-quddiem ripagabbli, għall-garanziji, għas-self, għas-self subordinat u għal forum ohra, għandu jiddaħhal il-valur nominali tal-istrument sottostanti għal kull benefiċjarju. Għall-benefiċċji fuq it-taxxa u fuq il-pagamenti, l-ammont tal-ghajnuna individwali jista' jiġi indikat f'firxiet.

<sup>(31)</sup> It-tiftix pubbliku dwar it-trasparenza tal-ghajnuna mill-Istat jagħti aċċess għal data dwar għotjiet individwali ta' għajnuna mill-Istat mogħtija mill-Istati Membri f'konformità mar-rekwiżiti Ewropej ta' trasparenza għall-ghajnuna mill-Istat u huwa disponibbli fuq <https://webgate.ec.europa.eu/competition/transparency/public?lang=mt>

<sup>(32)</sup> Tirreferi għall-informazzjoni meħtieġa fl-Anness III tar-Regolament tal-Kummissjoni (UE) Nru 651/2014 tas-17 ta' Ġunju 2014 u tal-Anness III tar-Regolament tal-Kummissjoni (UE) Nru 702/2014 u l-Anness III tar-Regolament tal-Kummissjoni (UE) Nru 1388/2014 tas-16 ta' Diċembru 2014.